

-అడవా రామకృష్ణ

లేకపోతే ముఖంలో మాటలో చీదరింపు. ప్రవర్తనలో మిడిసిపాటు.

అతని పద్ధతి డేనియల్ కు మింగుడు పడలేదు. పేషంట్ల మీద కనికరం అతన్ని నిలువనీయలేదు.

'అదేంటి సార్, ఓపి టికెట్ రెండ్రూపాయలైతే పది నోటు నొక్కేసి, చిల్లర లేదంటున్నావ్, సారుగులో వుండి కూడా అబద్ధాలాడుతున్నావ్' అంటూ అందరి తరపున వకాల్తా పుచ్చుకున్నవాడిలా దురుసుగా మాట్లాడాడు.

గుమాస్తా గుడ్లరిమినట్లు చూశాడు.

'ఎంటోయ్! పెద్ద మాటలాడుతున్నావ్.

నువ్వు స్టాఫ్ కదా, నీ వాటా నీకుంటుందిలే, ట్లు వెళ్లు' అంటూ కసురుకున్నాడు. అక్కడున్న వారు వెకిలిగా నవ్వారు. నిలువెల్లా తూట్లు పొడిచి సంతగా విలవిలలాడాడు డేనియల్.

అక్కడ్నుంచి వరండాలో కొచ్చాడు. చిన్నచిన్న గ్రాపులుగా నిలుచొని కొంతమంది బేరాలు కుదుర్చు

అధికారం

పంటున్నారు బ్రోకర్స్ తో.

'ఎం, ముసిలోదా! చీటి ఏది? కడుపునొప్పి మీ ఆడమనిషికా, ఆపరేషన్ కుదురుగా జరగాలనుకుంటున్నావా? ఇక్కడ సూది మందుతో పొడిపించుకున్న వారెంతో మందికి ఎయిడ్స్ కూడా వస్తున్నాయ్. పేపర్లో చూడలేదా, నీ మంచి కోరే చెబుతున్నాం, మా మాట వింటారా' అంటూ మెల్లగా బ్రెయిన్ వాష్ చేయసాగారు.

వీలైతే, ఎందుకిలా మాట్లాడుతున్నారో అర్థం కాక ఆ ప్రక్కకే పోయి నిలుచున్నాడు డేనియల్.

'మంచి డాక్టర్ని చూపించి పుణ్యం కట్టుకో నాయినా!'


'ఇక్కడైతే జబ్బు నయం కాదు కదా, బోల్డంత ఖర్చు, ఈ ప్రక్క వీధిలో నర్సింగ్ హోమ్ ఉంది. ఈ డాక్టర్ని తీసుకొస్తాం. తక్కువ ఫీజుతో మీ ఆపరేషన్ నక్కెన్ అవుతుంది' అంటూ సర్ది చెప్పబోతుంటే డేనియల్ దగ్గరకెళ్ళి అడ్డుపుల్ల వేశాడు. మాటామాటా పెరిగింది. అరుపులు, కేకలు, కుమ్ములాడుకోవడానికి చొక్కాలు గుంజుకున్నారు. నర్సులు, డాక్టర్లు, కంపౌండర్లు అంతా గుమిగూడారు.

డేనియల్ క్రోధావేశంతో క్యాజువాల్టి వార్డ్ లో ఉన్న డాక్టర్స్ కు ఫిర్యాదు చేశాడు.

డాక్టర్లే తమ స్వప్రయోజనాల కోసం బ్రోకర్లను నియమించుకున్నారన్న సంగతి అందరికీ తెలిసిందే.

డాక్టర్లు డేనియల్ ఓ వింత జంతువునో, వింత రోగినో చూసినట్లు చూశారు.

'వీడెవడు కొత్తగా చేరిన స్వీపరా' అని గొణుక్కుంటూ 'ఏమిటీ న్యూసెన్స్ చేస్తున్నావ్. వొళ్ళు దగ్గర పెట్టుకుని



'రెండ్రూపాయలు'
 ల్నుండి చూస్తున్నాను. ఎస్-టెన్ వార్డులో ఓ పేషెంట్ ఈపాటికి జే కొట్టయ్యాలి. ఏంటో, ఈ రోజునలు బోణీయే కాదు, ఎవడో వొకడన్న గుట్టుక్కుమనకపోతే మనకెలా గడుస్తుంది. టాక్సీ వోళ్లు తెగ గోల పెడుతున్న ఒక్క డెడ్ బాడీ కూడా డిక్లీ వరకు రావడలేదని, ఏంటోలే ఆ నర్సింగ్ హోమ్ లే నంనుకో, రోజుకి నాలుగైదు శవాలు లేస్తాయి, అందరికీ చేతి నిండా డబ్బులాడతాయి' అంటూ గేటు ముందర కూర్చుని, సిగరెట్ల పొగను రింగులు రింగులుగా వదులుకుంటూ ఆసుపత్రి, చప్రాసీలు, వార్డ్ మెన్లు చర్చావేదికలో తలమునకలై వున్నారు.

చప్రాసీ డేనియల్ డ్యూటీ ముగించుకొని, డ్రెస్ మార్చుకొని గేటు దాటిపోతుండగా కర్ణ కఠోరమైన మాటలు విని నీరుగారిపోయాడు.

కరెన్సీ నోటు చూడనిదే కనికరం చూపని సిబ్బంది. కాసుల నవ్వుడి విననిదే పేషెంట్స్ ను గేటు దాటి లోపలికి రానివ్వక, పైకి పోనివ్వక అడ్డుకునే కింది తరగతి పనివా

ల
 స్వకం
 నివ్వె
 యాడు
 ముల్.
 డ్రీ చావు
 యగ భిక్ష
 డేనియల్
 నెల
 జులు కాలేదు. తండ్రి ఆ
 యాసుపత్రిలోనే చప్రాసీగా పాతికేళ్లు
 , అందరి దగ్గర చేయి చాచి డబ్బు గుంజి, సారా ఫుల్ గా బిగించి, ఒంట్లో జబ్బును బాగా ముదరబెట్టుకొని, ఇదే ఆసుపత్రిలో నికృష్టపు చావు చచ్చాడు. ఆసుపత్రి సూపరింటెండెంట్ ధర్మమా అని డేనియల్ కు అదే క్లాస్ ఫోర్ జాబ్ లో చేర్పించాడు.

డేనియల్ వయసు పాతిక దాటలేదు. ముక్కుసూటి వ్యక్తిత్వం. నీతిగా నిజాయితీగా బ్రతకాలన్న తత్వం. కాని వాస్తవాన్ని అవలోకించినప్పుడు ఏ మాత్రం తేడా కనిపించినా జీర్ణించుకోలేనివాడు.

ఒకరోజు క్యాజువాల్టిలో డ్యూటీ పడింది. రోగుల రద్దీ విపరీతంగా ఉంది. ఓపి టికెట్స్ రాయలేక గుమాస్తా విసుక్కుంటున్నాడు. చేతిలో నోటు పడితే హుషారొస్తుంది.

పని చేయి. గొడవలు పడి కంప్లెంట్స్ చేస్తే ఇంటికి పంపింజేస్తాం వెళ్లువెళ్లు' అంటూ చీదరించుకుంటూ చీవాట్లు పెట్టాడు.

డేనియల్ తల దిమ్మెక్కిపోయింది. తప్పు చేసిందే వరు, దండన విధిస్తున్నదెవరికి ఎటూ తేల్చుకోలేక వెను దిరిగి వెళ్ళిపోయాడు.

మరో రోజు వోపీలో హడావిడిగా తిరుగుతూ పని చేసుకుంటున్నాడు డేనియల్. అప్పుడే ఆటో ఒకటి ఆసు పత్రి ఆవరణలోకి వచ్చి ఆగింది. వయసు మీరిన పేషెంట్ ఎమర్జెన్సీ వార్డులోనికి చేర్చాలని వీల్చైర్ కోసం అటుఇటు పరుగెత్తుతూ ఒకాయన అడుగు తుంటే ఎవరూ సమాధానం చెప్పడంలేదు. డేనియల్ ముందుకొచ్చి వీల్చైర్ కోసం పరిగెత్తాడు.

'ఎంతకి బేరమాడావ్. అంత తొందరగా వుండా' అంటూ ఎకసెక్యూట్ గా మాట్లాడుతూ అడ్డాడు వొకడు.

'వీల్చైర్ ఎవరి కోసం, జబ్బు చేసిన వాడికా జేబులు నింపుకునే వాడికా, లే, అడ్డులే' అంటూ చీదరించు కుంటూ బలంగా ముందుకి తోసుకెళ్ళాడు డేనియల్.

'అబ్బో! చచ్చి మీ అయ్య ఎక్కడున్నాడో గాని, దబ్బంతా తనొక్కడే నొక్కేసి జారుకునేవాడు. అప్పు డేమో మీ అయ్య మా నోటికాడ మన్ను కొడితే, ఆడు చచ్చాక, నువ్విలా తయారయ్యావు, నిన్నెలా వదిలిపెట్ట కూడదు' అంటూ అంతా గుమిగూడి డేనియల్ వైపు గుర్రుగా చూశారు.

ఎమర్జెన్సీ వార్డులోని పేషెంట్ బ్రీట్ మెంట్ కోసం మేల్ నర్స్ మందులు చీటి తెచ్చి అర్జంటుగా మందులు కొనుక్కుని రమ్మని చెప్పి చీటి అందించాడు.

తెచ్చి ఇచ్చిన మందులన్నీ వాడేశామన్నారు గాని పేషెంట్ మాత్రం నార్మల్ గానే చనిపోయాడు. అక్కడే తిరుగుతూ పనిచేస్తున్న డేనియల్ చూస్తుండగానే పేషెంట్ ముఖాన్ని పూర్తిగా కప్పేశారు.

'డాక్టర్ గారు ఈ కేసు ఎంఎల్ సి అంటున్నారు. రెండు వేలిచ్చి కామప్ చేసుకోండి. లేకపోతే పోలీసుస్టేషన్ కి, కోర్టులకి తిరగలేరు' అంటూ కాంపౌండర్ ఉచిత సలహా ఇస్తూ చెప్పాడు.

వయసు పైబడి చనిపోతే ఎంఎల్ సి ఎలా అవుతుంది.

తండ్రి ప్రాణం దక్కించుకునే శక్తి లేకపోయినా అవి నీతి చిక్కుముడిని ఎలా విప్పుకోవాలో తెలియక లోలోన దహించుకు పోయాడు కొడుకు.

జరుగుతున్న దుర్భర పరిస్థితిని చూసి చలించిపో యాడు డేనియల్. వైద్యంకన్నా ముందు డాక్టర్ రేటు ఖరారు చేసుకోవడం ఎంత హీనాతి హీనం.


ఒక్క క్షణం డేనియల్ పాత జ్ఞాపకాల ప్రపంచంలోకి వెళ్ళాడు. ఇటువంటి అమానుషమైన వాతావరణంలో తన తండ్రి కూడా ఒక భాగస్వామ్యుడయ్యాడని, జేబులో నలిగిన నోట్లను కుక్కుకుంటూ నాటుసారాతో కడుపు నింపుకొని ఇంట్లో అందర్నీ హింసించడం, మళ్ళీ అదే పంథాలో తను ఏనాటికి చిక్కుకోకూడదనుకున్నాడు. తనకి దయార్థ హృదయంతో నౌఖరి ఇచ్చిన సూపరింటెండెంట్ దగ్గరకెళ్ళి, జరిగిన తతంగమంతా ఏకరువు పెట్టాడు.

ఓ చిన్న ఉద్యోగి, అంత ధైర్యంగా ఫిర్యాదు చేస్తున్నాడంటే అందులో నిజానిజాలు దర్యాప్తు చేయాలని నిశ్చయించుకున్నాడు.

ప్రతి నెల వేలాది రూపాయలు జీతాలు పుచ్చు

కుంటూ విధులకు హాజరు కాకుండా ప్రైవేటు పనులు చేసుకుంటున్న వారందరికీ నోటీసులు జారీ చేసినందుకు, ఎటూ తూగలేక తలనొప్పి వ్యవహారంగా సాగుతున్న సమయంలో మరో కొత్త సమస్య తలెత్తడం సూపరింటెండెంట్ కి మనస్థాపం మరింత ఎక్కువైంది.

డేనియల్ పై అందరికీ కంటగింపుగా ఉంది. అతడి కంట పడకుండా మామూలుగా మామూళ్ళతో పనిచే



సుకు పోసాగారు.

డాక్టర్లు కూడా డేనియల్ పై ఎన్నో చాడీలు చెప్పారు. పని కష్టంగా ఉన్న గైనిక్ వార్డుకి డేనియల్ ను పంపారు.

లేడీ డాక్టర్ దగ్గర ఎంతో ఒడ్డికగా, విధేయంగా పనిలో నిమగ్నమయ్యాడు డేనియల్.

గైనిక్ వార్డు అంటే అందర్నీ బెంబేలెత్తించే దోమలు స్వైరవిహారం చేస్తుంటాయి. కిటికీల గుండా దుర్గంధ భూయిష్టమైన గాలి, పెచ్చులూడిన గోడలు, తుప్పుపట్టిన మంచాలు, చిరిగిన పరుపులు, దుప్పట్లు, ఆ వార్డులో పని చేయడమంటేనే ఎంతో శిక్ష అనుభవించినంత కంపరమెత్తుతుంది. గైనిక్ వార్డులో రోజులు దొర్లుతున్న కొద్దీ వింతవింత పోకడలు కనిపించాయి డేనియల్ కి.

ఆడపిల్లను కంటే రెండొందలు బక్సీవ్, మగ పిల్లాడైతే అయిదొందలు ఆనవాయితీ. అది ఉల్లంఘిస్తే ఏ పాపం ఏరుగని పసికందుని చిత్రవధకు గురిచేస్తారు తోటీలు మున్నగువారు. అదంతా చూస్తున్న డేనియల్ హృదయం భిద్రమై పోయింది.

ఒకమారు అనుకోని దుస్సంఘటన జరిగింది. ఒక పసికందు శవమై చెత్తకుండీలో దొరికింది. అది ఆసుపత్రి ఆవరణలోనే జరగటంతో ఆ వార్డు లేడీ డాక్టర్ బాధ్యత వహించవలసి వచ్చింది. సస్పెండ్ జరిగిన పది రోజుల్లో తిరిగి సర్చరీతలా అక్కడే పోస్టింగ్ తెచ్చుకుని స్థిరపడిపోవడానికి ఎన్ని లక్షలు జల్లిందో, ఎన్ని ఫైర వీలు చేసిందో, అధికారం ముందు తనెంత చిన్నవాడో డేనియల్ కి పూర్తిగా అర్థమైంది.

ఎప్పటిలాగే యథావిధిగా డేనియల్ వార్డులోకి

రాగానే స్టాఫ్ దగ్గర అలజడిగా అరుపులు, కేకలు వినిపించాయి. ఆ సమయంలో డేనియల్ పేరు అదే పనిగా వినిపించడంతో దగ్గరగా వెళ్ళి నిలబడ్డాడు.

'డేనియల్ కొత్తగా చేరాడని, ఏమీ తెలియదంటారేం, అన్ని పనులు మేమే చేయాలా, అతనికి చెప్పండి. పెద్ద మొనగాడిలా అందర్నీ కామెంట్ చేస్తాడుగా' అంటూ తిరుగుబాటు ధ్వజం ఎత్తారు ఒకరోక్కరు.

డేనియల్ పొరుషంగా ముందుకొచ్చి - 'ఏం పని సార్, చెప్పండి. చేస్తాను. దొంగెత్తులేనే రకం కాదు నాది' అని తనను తాను సమర్థించుకున్నట్లు అన్నాడు.

స్టాఫ్ ఇన్ ఛార్జ్ ఒక అట్టపెట్టి తెచ్చి ఇస్తూ - 'ఈ ప్యాకెట్ రిటర్న్ చేయాలి, సూపరింటెండెంట్ గారు కోప్పడుతున్నారు ఎక్స్ మెడిసన్స్ ఇంకా ఎందుకు ఉంచుకున్నారని, ఈ షాప్ కి ఇవ్వండి' అంటూ ఇన్ ఛార్జ్, డేనియల్ చేతిలో పెట్టాడు.

'ఆ మాత్రం దానికి ఇంత రాధాంతం దేనికీ?' అని హుషారుగా అందుకుని బయలుదేరాడు.

మెదడులో సవాలక్ష ఆలోచనలు మొదలయ్యాయి.

మెడిసన్స్ తిరిగి షాప్ కి ఇవ్వడమేమిటి? ఆసుపత్రి మందులు ఎంతో కాలంగా బయట వారికి అమ్ముతూ ధనార్జన చేస్తున్నట్లు ప్రజావాక్కు వినిపిస్తూనే ఉంది. అయితే అదే బాపతులో ఈ ప్యాకెట్ కూడా దాటిపోతున్నదా?

పేదల్ని ఆదుకునే ఆసుపత్రి అనే ఆశతో కుక్కకాటు బాధపడేవారు రోజూ నలుగురైదుగురు వస్తూనే ఉంటారు. గాయాన్నిబట్టి, రెండు మూడు, అయిదు సి.సి.ల చొప్పున ఇవ్వవలసి వుంటుంది. అయితే రోగి కిచ్చే డోస్ లోనే తక్కువ చేసి వ్యాక్సిన్ మిగిల్చి ప్రైవేటుగా విక్రయించుకుంటూ సంపాదన పెంచుకోవడం పరిపాటయి పోయింది అని తీవ్రంగా ఆలోచించి నేరుగా హాస్పిటల్ సూపరింటెండెంట్ కే రిపోర్టు చేయాలని వెళ్ళాడు. ద్వారపాలకుడు పర్మిషన్ ఇవ్వలేదు. పావు గంట తరువాత మెల్లగా లోనికి దూరాడు. ఎవరితోనో ఫోన్ లో సీరియస్ గా మాట్లాడుతున్నారు సూపరింటెండెంట్. ఫోన్ డిస్ కనెక్ట్ కాగానే డేనియల్ తన చేతిలోని పాకెట్ ను టేబుల్ పై - ఆయన ముందర పెడుతూ ఏదో మాట్లాడబోయేసరికి సూపరింటెండెంట్ డాక్టర్ ముఖంలో విపరీతమైన క్రోధావేశం కనిపించింది. డేనియల్ గుండె చప్పుడెక్కువైంది. కాలింగ్ బెల్ కొట్టారు సూపరింటెండెంట్. ఫ్యూన్ తోసహా డాక్టర్లు, స్టాఫ్ చాలా మంది గదిలోకొచ్చారు. ఏ/సి రూంలో డేనియల్ కి ముచ్చెమటలు పట్టాయి. 'సార్...' ఏదో చెప్పబోయేసరికి - 'డోంట్ టాక్. నీ నంగిరి వేషాలు నా దగ్గర వేయకు. తండ్రిలేని వాడివి కదా అని దయ తలిచి ఉద్యోగమిచ్చాను. మాకే బురిడీలు కొడుతున్నావ్, ఇప్పటికే నీ మీద ఎన్నో కంప్లెంట్స్ వచ్చాయి. నమ్మలేదు. చివరికి మందులు దొంగిలించే స్థితికి వచ్చావ్. అందరికీ తెలిసి పోయిందని ప్లేటు ఫిరాయింది నా దగ్గరికొచ్చావ్. నిన్ను ఈ ఉద్యోగం నుండి వెంటనే తొలగిస్తున్నాం. పోలీసుల క్యూడా కంప్లెంట్ ఇచ్చాం...' అంటూన్న సూపరింటెండెంట్ మాటల్లోనే టెక్ టెక్ మని బూట్ల శబ్దంతో స్ప్రింగ్ డోర్ తెరుచుకొని లోనికొచ్చారు పోలీసులు.

డేనియల్ నోటి వెంట మాటలు రాలేదు. కళ్ళు బైర్లు కమ్మాయి. అధికారుల ముందు అసమర్థుడిలా కనిపించే డేనియల్ మెడ మీద పోలీసుల చేయి పడింది.★